

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

Breiður ryggur skal til

Fíggjarmálaráðharrin er fakmaður á sínum politiska øki. Í kronikkini, sum hann hevði í blaðnum í gjár sást, at hann eisini hevur pedagogisk evnir.

Politiski veruleikin viðvíkjandi búskapinum er tann, at andstøðan altíð visir á, at tað eru onnur viðurskifti og umstøður enn tiltøkini hjá samgonguni, sum eru orsök til búskaparligu gongdina: fiskarið, alingin, fiskaprisirnir, rentan og oljuprisirnir. Búskaparligu parametrarnar hava vit onga ávirkan á, og hvussu náttúran skikkar sær, hava vit lítlá ávirkan á.

Samgongan visir altíð á, at tað eru hennara tiltøk, sum stýra búskapinum. Soleiðis var tað undir fullveldissamgonguni, og soleiðis er tað nú.

Skattapolitikkurin og fíggjarlógin við yvirkotum og undirskotum hava týðning. Saman við tí veruleika, at peningastovnarnir hava gjørt útlendsk hugskot í sambandi við sethúsafígging til síni, hevur rættuliga kynt undir privata partinum av búskapinum.

Serkunnleikin plagar at vísa á, hvussu neyðugt tað er, tá ið kurvan gongur uppeftir, at skipa so fyri, at framburðurin verður tálmaður og toygdur, soleiðis, at ikki alt verður futtað av upp á stutta tíð.

Í løtuni verður arbeitt við fíggjarlógaruppskotinum. Tað skal leggjast fyri tingið fyri 1.oktober, og síðsta fjórðingsárið í hesum løgtingskeiðnum fer at verða brúkt til fíggjarlógararbeiði.

Tað er lættari at vera rundur og gávumildur, enn tað er at halda eftir og at siga nei og útseta. Serliga tá ið valstríðið leikar á. Í løtuni er stóri spurningurin, hvussu politiski myndugleikin kann vera við til at halda eftir og tálma tað, sum av so mongum øðrum orsøkum enn politiskum tiltøkum hevur hitað búskapin.

Privatu lánini eru nógv økt og avdráttartiðirnar longdar. Harvið eru mánaðarligu gjaldingarnar kanska ikki so nógv øktar. Tað rýkur av áttati árunum.

Vinnan er als ikki so skuldarbundin, sum hon var tað í áttati árunum. Men tað er einki at ivast í, at lánibyrðan eisini her er økt tey seinastu árin, og soleiðis er tað eisini í kommununum. Um fiskarí, fiskaprisir og aliframgongdin fara at halda sær, vita vit einki um.

Alla staðni verður roknað við støði í vøkstri. Landsstýrismaðurin vónar, at vøkturin skal halda fram, men hann ætlar at tálma og harvið at drýggja vøkturin. Hetta er stórt tak. Serliga tá ið veruleikin sigur, at leikluturin hjá landspolitiska myndugleikanum er nógv minni, enn samgongur altíð vilja gera hann til, og enn andstøður altíð minna á, at hann er. Valstríðið er nógv hugskotskapping og ofta við lítlari ella ongari ábyrgd fyri fíggjngini. Fíggjarlógin skal samtykkjast ein lítlan mánað undan valinum, og tað skal breiður ryggur til at samtykkja ta fíggjarlógina, sum fakkunnleikin veit eigur at verða samtykt. Til tað krevst dirvi, snildi og tev.

Socialurin

Strandfaraskip Landsins og Ovastevnan

REGIN VÁGADAL

Strandfaraskip Landsins



Í fjølmiðlum í vikuni var at lesa, at Strandferðslan roynir at spenna bein fyri Ovastevnu. Hetta vil Strandfaraskip Landsins ikki hava siti-andi á sær.

SL hevur eina játtan at halda seg til, har útrokningargrundarlagi er ferðaaetlanin. Tí ber ikki til, at fólk krevja eyka tænastru, til dømis økta sigling, uttan, at SL í rímiligan mun tryggja sær, at tað hongur

búskaparliga saman.

Í sambandi við Ovastevnuna hevur SL kravt eitt gjald á kr. 20.000,- umframt, at ferðaseðlaprisirnar verða hækkaðir. Í hesum sambandi kann viðmerkjast, at um veðurlíkindi ikki verða til vildar, sum allarhelst hevði viðført fá fólk (sum vit sjálvandi ikki vóna!), so viðførir hetta eitt fíggjarligt tap fyri SL. Tí er tað ikki rætt, tá formaðurin í stuðulsnevndini fyri svimjihyl í Nólsoy sigur, at tað tykist sum um, at leiðslan á SL ynskir at spenna bein fyri stevnuni.

Farmatúrurin kostar uml. kr. 15.000,- og kemst tað av, at skipið liggur í Klaksvík. Túrurin frá Klaksvík, Tórshavn, Nólsoy, Tórshavn og aftur til Klaksvíkar tekur uml. 6 tímar, og tí verður roknað sum um, at túrurin er 6 tímar – alt annað vildi verið burturvið.

SL hevur á hvørjum ári lagt nógva orku í, fyri, at fáa eina so góða loysn sum til ber í sambandi við Ovastenvu. Fyri at hetta samstarv framhaldandi skal ber til, so er sjálvandi ein fortreyt, at partarnir hava forstålsu fyri hvørjum

øðrum, og kunnu arbeiða saman. Tí er sera óheppið, at SL aftur í ár skal lesa í fjølmiðlum, at roynt verður at spenna bein fyri Ovastevnu.

Vísandi til játtanina sum nevnt omanfyri og reglugerðini fyri Strandfaraskip Landsins, har tað stendur, at fyrítøkan skal í so stóran mun sum gjørligt rekast á handilsligum støði, so verður hetta framhaldandi gjørt.

Tú mást hava ein góðan túr!

KRISTIN POULSEN

Fuglafjórður



Føroysku fjølmiðlarnir treingja so harðliga til málsligar vegleiðarar, og tað er heilt burturvið, at teir ikki hava rættlesarar, tí so nógv vánaligt mál og so nógvar stavivillir eru at síggja.

Eg kann taka okkurt burtur úr rúgvuni.

Ferð eftir ferð hoyrir tú sagt: Tú mást hava ein góðan dag... Tú mást hava tað gott... Tú mást hugna (hygga) tær... ístaðin fyri at siga heilt natúrliga: Góðan túr... Hav tað gott...

Mást merkir nakað heilt annað á føroyskum: Tú mást gera tær ómak... Tú mást skunda tær, men tú

mást hava tað gott merkir, at tú noyðist at hava tað gott og tað hevði eingin funnið uppá at sagt. Nú ein dagin stóð í bløðunum, at grísurin var gitin. Sjálvandi varð hann einaferð gitin, men meiningin varð helst, at hann var kviðin.

Herfyri vórðu umrødd bundin og óbundin staðanøvn, og sagt varð, at bert einstøk stóðu óbundin,

men tá ið fleiri hundrað staðanøvn av fleiri túsund standa óbundin, vil eg pástanda, at tað ikki eru bara nøkur einstøk undantøk.

Friðing av Koltri

SÍMUN MITTÚN

Fyri ikki so nógvum árum síðan var Koltur uttan festara, og røddir vóru tá frammi at friða oynna fyri seyð og onnur húsdjór.

Hetta var av ongum, og nýggjur festari varð settur.

Eg haldi, at hetta var stórt spell, tí friðing av eini oyggj sum Koltur og kanska Stóra Dímun við, vildi verið ein dýrgripur fyri gransking av føroysku náttúruni, kanska ikki her og nú, men serliga fyri okkara eftirkomarar.

Vit vita, at serliga seyðurin hevur ávirkan á jarðarslit, men hann hevur uttan iva eisini ávirkan á t.d. plantu- og fuglalív, og at granska í hesum spurningum eigur at vera uppløgd evnir hjá eitt nú Fróðskaparsetrinum og kanska eisini av granskarum frá øðrum londum.

Nú er, sum nevnt, festari settur og hann skal sjálvandi hava lov at vera sína tíð út, men eg fari, at heita á landsins mynduleikar, at hava omanfyri nevnda sjónarmið í huga, tá ið verandi festari leggur frá sær.

Sosialurin

Sosialurin

Stovnaður: 1927

Ábyrgdarblaðstjóri: Jan Müller

jan@socialurin.fo

Blaðstjóri: Eiríkur Lindenskov

eirikur@socialurin.fo

Redaktionsleiðari: Kári Mikkelsen

karim@socialurin.fo

Marknaðardeild: lysing@socialurin.fo

Jonhard Hammer jonhard@socialurin.fo

Gudny Langgaard gudny@socialurin.fo

Birgir Waag Høgenesen birgir@socialurin.fo

Joan Abrahamsen joan@socialurin.fo

Henrietta Hammer henrietta@socialurin.fo

Blaðfólk:

Áki Bertholdsen aki@socialurin.fo

Vílmund Jacobsen vilmund@socialurin.fo

Snorri Brend snorri@socialurin.fo

Magnus Gunnarsson maggi@socialurin.fo

Rigmor Dam rigmor@socialurin.fo

Rólant Waag Dam rolant@socialurin.fo

Niels Uni Dam nielsuni@socialurin.fo

Leo Poulsen leo@socialurin.fo

Dorit Hansen dorit@socialurin.fo

Eyðun Klakstein eydun@socialurin.fo

Ítróttur:

Jákup Mørk jakup@socialurin.fo

Teitur Joensen teitur@socialurin.fo

Myndamenn:

Álvur Haraldsen alvur@socialurin.fo

Jens Kristian Vang jensk@socialurin.fo

Kykmyndir:

Alvin Ellebye Andersen alvin@socialurin.fo

Sosialurin í Norðoyggjum:

Nólsoyar Pálsgrøta 1, 700 Klaksvík

tel. 458686 fax 458687

e-post: klaksvik@socialurin.fo

Sosialurin í Suðuroy:

tel. 375364 fax 375464

tel. 228814

e-post: aki@socialurin.fo

e-post: dagfinn@socialurin.fo

!!! Haldarar

sum ikki hava fingið blaðið, kunnu ringja til 341818 og boða frá, leygardag tó frá kl. 11.00-13.00

Uppseting/prent:

Uppseting: Sosialurin

Prent: Prentmiðstöðin

Útgevandi:

Sp/rf Sosialurin

Avgreiðsla:

Mán.-frí. 8-16

Tórsgøta 1, 100 Tórshavn

Tel. 341800, Fax 341801

Postadressa:

Postboks 76, 110 Tórshavn

E-mail:

post@socialurin.fo

lysing@socialurin.fo

lysingartorg@socialurin.fo

varp@socialurin.fo

Blaðið verður prentað

mánadag-fríggjadag klokkan 13³⁰

Lýsingar

Freistir:	Tekstlýsingar	Størri lýsingar	Lýsingartorgið	Heilsanir
-----------	---------------	-----------------	----------------	-----------

Mánadagsblaðið	Mán.kl. 10	Frí. kl. 15	Frí. kl. 12	Frí. kl. 12
----------------	------------	-------------	-------------	-------------

Týsdagsblaðið	Týs. kl. 10	Mán.kl. 15	Mán.kl. 12	Mán.kl. 12
---------------	-------------	------------	------------	------------

Mikudagsblaðið	Mik. kl. 10	Týs. kl. 15	Týs. kl. 12	Týs. kl. 12
----------------	-------------	-------------	-------------	-------------

Hósdagsblaðið	Hós. kl. 10	Mik. kl. 15	Mik. kl. 12	Mik. kl. 12
---------------	-------------	-------------	-------------	-------------

Fríggjadagsblaðið	Frí. kl. 09	Hós. kl. 15	Hós. kl. 12	Hós. kl. 12
-------------------	-------------	-------------	-------------	-------------

Størri lýsingar, sum nógv arbeiði stendst av, mugu vera inni í góðari tíð og

áðrenn ásettu freistir.

Framhjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á

einum teigi er 39 mm og rúmið millum teigarnar er 4 mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.